



17 һәм 18 январьда Н.П.Огарев исемдәге МГУ бинасында туган (татар теле) һәм туган (татар әдәбияты) буенча олимпиадаларның республика турлары үттә. Шул ук көннәргә дәүләт теле (мукшы, әрзә) һәм мордва әдәбияты буенча тобәкара олимпиаданың республика этабы да иде. Максатлары - телне ойнәү һәм саклау, укучыларның ижади сәләтләрен үстерү.

Мәктәп һәм район тур олимпиадаларында жингән Мордовиянен татар компонентлы барлык мәктәп вәкилләре регионбыз турында катнашты. Әй-теп китик, 14нче һәм 15 декабрьдә олимпиадаларның муниципаль турында 7-11 сыйныф укучылары катнашса, ә Мордовия күләмдә - 9-11ләр. Мордовия күләмдә татар теле буенча барлыгы 15 укучы катнашкан, ә татар әдәбияты буенча - 12. Жюри әгъзалары: Альфия Фатиховна Муртазина - Ләмберә районы Татар Тавла топ мәктәбе татар теле һәм әдәбияты укытучысы; Наилә Идрисовна Башмакова - Рузаевка районы Болдово урта мәктәбе татар теле укытучысы, Елена Валерьевна Качкова - Ләмберә районы Пензятка урта мәктәбе рус теле һәм әдәбияты укытучысы.

Нәтижәдә туган татар теле олимпиадасында 9, 10, 11 сыйныф укучылары арасында 3 - жинүчә, 5 - икенчә һәм оченчә дәрәжә призерлары.

Туган татар әдәбияты олимпиадасында 9, 10, 11 сыйныф укучылары арасында 4 - жинүчә, 5 - икенчә һәм 3 дәрәжә призерлары.

Мәгариф министрлыгы гомуми белем бүлегә консультанты Надежда Васильевна Салмова олимпиада биремнәре турында: «Олимпиада биремнәре ойнә-нелә торган программа материалыннан авыррак булырга тиеш һәм ижади биремнәр дә бар иде». Татар теле һәм татар әдәбияты предметлары буенча жингән укучылар ел саен Казанда үтә торган регионара олимпиадаларында катнашчаклар. Туган тел – ул акыл садыгы дип юкка гына әйтмиләр. Телебезне балаларыбызга һәм оныкларыбызга тапшыру - безнен топ бурычыбыз. Татар теле һәм әдәбияты олимпиадаларында катнашучылар шушы бурычны тормышка ашырырлар дип уйлыйбыз. Һәм туган телне кадерләгән халык кадерле булыр, диелә татар халык мәкалендә.

Наилә НАСЫРОВА